

“Rəngli talelər: cəsurlar, çəkingənlər...”

Fəlsəfə doktoru, Əməkdar jurnalist Natiq Abdullayevin bu adla oxuculara təqdim olunan yeni kitabında iki fərqli dövrün ibrət götürülməli olan həyat hekayələri verilib.

Həyatda hansı insanın – ehkamlara boyun əyən, çox zaman haqqını qoruya bilməyən, çəkingənin, yoxsa ilk baxışdan sözeşitməz, inadının arxasınca gedərək bəzən qazanan, bəzən də iflas edən cəsərətlinin yolu daha doğrudur? Bu seçimi ona yüksəliş, amallarının gerçəkləşməsi məmnunluğu da yaşada bilər, ömür boyu daşlı-kəsəkli yollar və nakamlıq məzəmməti də. Bəzən insan özünü tanımır, atdığı



addımların onu hara aparacağını hiss edə bilmir. Ya reallığı düzgün dərk etmir, ya da ki, dərk edəndə artıq gecikir, geriye dönüş olmur. Çünki həyat ikitərəfli yox, sadəcə birtərəfli yoldur.

Belə dilemmalarda həyat hekayələri insana yardımçı ola bilər. Doğru-düzgün, bəzəksiz-düzəksiz, olduğu kimi göstərilən, gerçək həyat hekayələri... Ən önəmlisi, təkrar olunan və ya olunacaq, qismət dediyimiz alın yazısının sənə uyğun istiqamətlənməsinə düzən vermək bacarığıdır.

Kitabdakı qəhrəmanların yaşadıklarını gördükcə bəzən düşünürsən ki, kaş o, bu qədər cəsərətli, inadkar olmazdı. Yaxud əksinə, kaş ki, cəsərəti çatıb etiraz etməyi bacaraydı, qətiyyətli olub sevgisini və həyatını daim özünüməzəmmət girdabından xilas edə biləydi.

XQ